



# महाराष्ट्र शासन राजपत्र

## असाधारण

### प्राधिकृत प्रकाशन

वर्ष ९, अंक २०] सोमवार, डिसेंबर १८, २०२३/अग्रहायण २७, शके १९४५ [पृष्ठे ३, किंमत : रुपये ५५.००

स्वतंत्र संकलन म्हणून फाईल करण्यासाठी प्रत्येक विभागाच्या पुरवणीला वेगळे पृष्ठ क्रमांक दिले आहेत.

## भाग एक—नागपूर विभागीय पुरवणी

संकीर्ण अधिसूचना : नेमणुका, इ. इ. केवळ नागपूर विभागाशी संबंधित असलेले नियम व आदेश

भाग १ (असा.) (ना.वि.पु.) म. शा. रा., अ. क्र. ४१.

जिल्हाधिकारी तथा जिल्हादंडाधिकारी, यांजकडून

**संदर्भ :-** शासन निर्णय, सामान्य प्रशासन विभाग, विकाअ-क्र.१११५-प्र.क्र.८८-का. ५, दिनांक ३१ डिसेंबर, २०१५ अन्वये.

क्रमांक सामान्य-कक्ष-९-कावि-८३५-२०२३.—

संदर्भांकित शासन निर्णयाद्वारे प्रदान करण्यात आलेल्या अधिकाराचा वापर करून मी, डॉ. विपिन, जिल्हाधिकारी तथा जिल्हादंडाधिकारी, नागपूर आता सोबत जोडलेल्या अनुसूचीमध्ये विनिर्दिष्ट केलेल्या व्यक्तींची विशेष कार्यकारी अधिकारी म्हणून नियुक्ती करित आहे. ही नियुक्ती सामान्यतः हा निर्णय निर्गमित केलेल्या तारखेपासून ५ वर्ष किंवा विद्यमान विधानसभा बरखास्त होणे किंवा पुढील आदेशापर्यंत यापैकी जे आधी घडेल तोपर्यंत अस्तित्वात राहील. तसेच, राज्य शासनास विशेष कार्यकारी अधिकारी यांची नियुक्ती कालावधी पूर्ण होण्यापूर्वी केव्हाही, कोणतेही कारणे न देता संपुष्टात आणण्याचा अधिकार राहील. ही मुदत संपताच किंवा त्यापूर्वी आणण्यात आल्यास विशेष कार्यकारी पदाकरीता प्राप्त झालेले सर्व साहित्य संबंधित पोलीस ठाणे किंवा जिल्हाधिकारी यांच्या कार्यालयाकडे तात्काळ जमा करण्याची प्राथमिक जबाबदारी सर्वस्वी संबंधित विशेष कार्यकारी अधिकाऱ्यांची राहील.

विशेष कार्यकारी अधिकारी पुढे उल्लेख केलेली कर्तव्ये पार पाडण्यात सक्षम राहतील. —

(१) विशेष कार्यकारी अधिकारी हे केवळ “साक्षांकनाचे” काम करतील. मूळ कागदपत्रे प्रत्यक्षात पाहिल्याशिवाय त्यांनी साक्षांकन करू नये. तसेच परिशिष्ट ५ मधील रबरी शिक्क्यासह मूळ कागदपत्रांच्या छायांकित प्रतीवर न चुकता दिनांकासहीत साक्षांकन करावे. मूळ कागदपत्रांपेक्षा वेगळी माहिती नमूद असलेल्या कागदपत्रावर विशेष कार्यकारी अधिकारी यांनी साक्षांकन करू नये. वेगळी माहिती असलेल्या कागदपत्रावर जर “सत्यप्रत ” म्हणून साक्षांकन केल्यास त्यामुळे होणाऱ्या सर्व प्रकारच्या परिणामाकरीता विशेष कार्यकारी अधिकारी म्हणून साक्षांकन करणारी व्यक्ती जबाबदार राहील. अशी घटना उघडकीस आल्यास त्या व्यक्तीची विशेष कार्यकारी अधिकारी म्हणून करण्यात आलेली नियुक्ती रद्द करण्यात येईल व तो / ती विशेष कार्यकारी म्हणून पुनर्नियुक्तीस अपात्र असेल.

(२) उत्पन्न प्रमाणपत्र देण्याचे अधिकार विशेष कार्यकारी अधिकाऱ्यांना नसतील.

(३) नियुक्त करण्यात आलेल्या विशेष कार्यकारी अधिकाऱ्यांना मोहोर उमटविण्यासाठी शिक्का संबंधित तहसील कार्यालयाकडून उपलब्ध करून घ्यावा. तसेच साक्षांकित केलेल्या कागदपत्राची माहिती एका नोंदवहीत न चुकता नमूद करावी. व ज्या वेळेस या नोंदवहीची अवलोकनासाठी संबंधित पोलीस आयुक्त/अधीक्षक/जिल्हाधिकारी यांचेकडून मागणी केली जाईल त्यावेळेस ती तात्काळ उपलब्ध करून देण्यात यावी.

(४) या शासन निर्णयाद्वारे नेमण्यात आलेल्या विशेष कार्यकारी अधिकाऱ्यांची शांतता प्रस्थापित करण्यासाठी आवश्यकतेनुसार त्या क्षेत्रातील मोहल्ला समिती/शांतता समितीवर पोलीस आयुक्त /जिल्हाधिकारी/पोलीस अधीक्षक यांनी नियुक्ती करावी.

(५) या शासन निर्णयाद्वारे केलेल्या विशेष कार्यकारी अधिकारी यांच्या नियुक्त्या “मानसेवा” असून त्यांना सोपविण्यात आलेल्या वरील कामांबाबत कोणतेही मानधन, वेतन किंवा भत्ता अनुज्ञेय राहणार नाही.

(६) प्रत्येक विशेष कार्यकारी अधिकारी यांनी आपल्या नियुक्तीची वैधता सुस्पष्टपणे दर्शविणारे प्रमाणपत्र आपल्या विशेष कार्यकारी अधिकारी पदाच्या कामाच्या जागी सर्वांना सहजपणे दिसेल अशा ठिकाणी लावावे व कामासाठी येणाऱ्या व्यक्तीने मागणी केल्यास ते त्या व्यक्तीस दाखवावे.

### परिशिष्ट

नागपूर जिल्ह्यातील गुणवंत कामगार कल्याण पुरस्कार प्राप्त व्यक्तींची विशेष कार्यकारी अधिकारी पदावर नियुक्ती करिता  
पात्र १२ उमेदवारांची यादी

अ. क्र.	संबंधित व्यक्तीचे नाव	संबंधित व्यक्तीचा पत्ता	पुरस्काराचे नांव	पोलीस स्टेशन	शैक्षणिक पात्रता	गुन्हा दाखल आहे किंवा नाही	जिल्हाधिकारी यांचा शेरा
(१)	(२)	(३)	(४)	(५)	(६)	(७)	(८)
१	श्री. शाम वामनराव साठे	रा. अभ्यंकर स्मारक रोड, गणेशपेठ, नागपूर	गुणवंत कामगार	गणेशपेठ	बी. कॉम	नाही	पात्र
२	श्री. रुपकिशोर लल्लु कनोजीया	रा. श्री दत्त मंदिर चे आंत, दसरा रोड, महाल, नागपूर	गुणवंत कामगार	कोतवाली	१० वी	नाही	पात्र
३	श्री. चंद्रकांत निळकंठराव नाखले	रा. ४, राहतेकर वाडी ले आऊट, दसरा रोड, नागपूर	गुणवंत कामगार	कोतवाली	१० वी	नाही	पात्र
४	श्री. रमेश पुडलिराव वैराळे	रा. न्यु पांजरा, कोराडी, ता. कामठी	गुणवंत कामगार	कोराडी	१२ वी आय.टी.आय	नाही	पात्र
५	श्रीमती डॉ. कमला श्रीदास मोहता	रा. ८१, अथर्व रिजेंशी, ४ था माळा, लक्ष्मीनगर, नागपूर	गुणवंत कामगार	बजाजनगर	बी. ए.	नाही	पात्र
६	श्री. अनिल मधुकरराव मून	रा.महात्मा फुले कॉलोनी, हनुमान मंदिर जवळ, रामेश्वरी रींग रोड, नागपूर	गुणवंत कामगार	अजनी	एम.कॉम	नाही	पात्र
७	डॉ. प्रदिप नारायण येळणे	रा. ५०, साईकृपा, एस. ई रेल्वे कॉलनी, २ राणाप्रताप नगर, नागपूर	गुणवंत कामगार	राणा प्रताप नगर	एम.ए.	नाही	पात्र
८	श्री. अरविंद मनोहरराव देशमुख	रा. प्लॉट नं १४, रुक्मीनी कॉम्प्लेक्स महिन्द्रा, जयताळा, नागपूर	गुणवंत कामगार	एम. आय. डी.सी.	१० वी	नाही	पात्र

## परिशिष्ट—चालू

(१)	(२)	(३)	(४)	(५)	(६)	(७)	(८)
९	श्रीमती प्रमिला गुलाबराव राऊत	रा. प्लॉट नं ५२, दिवान ले आऊट, बेसा रोड, मानेवाडा, नागपूर	गुणवंत कामगार	हुडकेश्वर	बी.ए.	नाही	पात्र
१०	श्री. चंदनलाल मनीराम प्रजापती	रा. रंजन बिछायत केंद्र, हंसापुरी, नागपूर	गुणवंत कामगार	तहसील	१० वी आय. टी. आय	नाही	पात्र
११	श्री. गुलाम करीम फतेह मोहम्मद	रा. दिवान शाह तकीया, मोमीनपुरा, नागपूर	गुणवंत कामगार	तहसील	१० वी	नाही	पात्र
१२	श्री. प्रकाश मोतीराम हेडाऊ	रा. काटेकर दवाखान्याच्या मागे, कुंदनलाल गुप्ता नगर, नागपूर	गुणवंत कामगार	खापरखेडा	पदवी	नाही	पात्र

नागपूर :

दिनांक १८ डिसेंबर, २०२३.

डॉ. विपीन,

जिल्हाधिकारी तथा जिल्हादंडाधिकारी,  
नागपूर.